

## विधानसभा प्रश्न

विभाग का नाम	:	पंचायती राज विभाग
अतारांकित प्रश्न संख्या	:	1903
उत्तर की तिथि	:	28.02.2022
विषय	:	एफ0आई0आर0
प्रश्नकर्ता का नाम	:	श्री विनय कुमार (श्री रेणुकाजी)
सम्बन्धित मन्त्री	:	ग्रामीण विकास एवं पंचायती राज मन्त्री

### प्रश्न

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) यह सत्य है कि विकास खण्ड संगड़ाह की कोटी धीमान पंचायत में कुछ समय पूर्व मासिक बैठक के दौरान एक वार्ड सदस्य के साथ अज्ञात व्यक्तियों ने मारपीट की; विभाग द्वारा इस मामले में क्या कार्रवाई अमल में लाई गई; और

(ख) विभाग ने दोषियों के विरुद्ध एफ0आई0आर0 दर्ज करवाई है; यदि हां, तो कार्रवाई की अद्यतन स्थिति का ब्यौरा दें; यदि नहीं, तो कारण ?

### उत्तर

जी हां। विकास खण्ड संगड़ाह की ग्राम पंचायत कोटीधीमान की पंचायत बैठक दिनांक 01.02.2022 में कुछ अज्ञात व्यक्तियों द्वारा श्री विनोद कुमार वार्ड सदस्य, वार्ड न0 2 के साथ मारपीट की गई, जिसके उपरान्त पंचायत सदस्य, वार्ड न0. 1, 2, 4 व 5 द्वारा उक्त प्रकरण से सम्बन्धित शिकायत पत्र जिला पंचायत अधिकारी, सिरमौर स्थित नाहन के कार्यालय में दिया गया। जिसके अनुसार मामला मारपीट का होने के फलस्वरूप उक्त शिकायत पत्र जिला पंचायत अधिकारी, सिरमौर स्थित नाहन द्वारा पुलिस अधीक्षक, सिरमौर स्थित नाहन को आगामी कार्रवाई हेतु प्रेषित किया गया। उक्त मामला वर्तमान में पुलिस अधीक्षक जिला सिरमौर के अन्वेषणाधीन है।

शिकायत अज्ञात व्यक्तियों के विरुद्ध होने के कारण श्री विनोद कुमार पंचायत सदस्य वार्ड न0. 2 द्वारा पुलिस थाना रेणुकाजी स्थित ददाहु में प्राथमिकी संख्या 0012 दिनांक 01.02.2022 दर्ज करवाई गई। मामला मारपीट का होने के कारण पुलिस अधीक्षक, जिला सिरमौर के अन्वेषणाधीन है।